

**सोलुदुधकुण्ड नगरपालिकाको लागि आर्थिक वर्ष २०७५-७६ को स्वीकृत
बजेट तथा कार्यक्रम सन्दर्भमा सार्वजनिकीकरण कार्यक्रममा नगर
प्रमुखज्यूले प्रस्तुत गर्नुभएको संक्षिप्त विवरण**

यस सार्वजनिकीकरण कार्यक्रममा उपस्थित हुनु हुने नगर उप प्रमुख ज्यू, कर्मचारी साथीहरु तथा विभिन्न संचार माध्यमबाट पाल्नुहुने पत्रकार मित्रहरु ।

म यस सोलुदुधकुण्ड नगरपालिकाको आगामी आर्थिक वर्ष २०७५।७६ सालको लागि मिति २०७५ असार १० गते नगरसभाबाट पारित बजेट तथा कार्यक्रमको संक्षिप्त विवरण प्रस्तुत गर्न चाहान्छु ।

उपस्थित महानुभावहरु,

बजेट नीति तथा कार्यक्रमका प्राथमिकता तथा उद्देश्यलाई प्रस्तुत गर्न चाहान्छु ।

बजेटका प्राथमिकताहरु :

- (१) पुल, सडक, खानेपानी, ढल लगायतका भौतिक पूर्वाधार विकास ।
- (२) शिक्षा, स्वास्थ्य क्षेत्रको विकास ।
- (३) गुणस्तरीय सेवा प्रवाह तथा संस्थागत विकास ।
- (४) समावेशी विकास ।

बजेटका उद्देश्यहरु:

- (क) दिगो विकासको लागि आर्थिक, सामाजिक, भौतिक पूर्वाधार तयार गर्ने ।
- (ख) सेवा प्रवाहमा जनताको सहज पहुँच वृद्धि गर्ने ।
- (ग) आन्तरिक क्षमता विकास र सुदृढीकरणमा जोड दिने ।
- (घ) लक्षित एवं समावेशी विकासको अवधारणालाई आत्मसात गर्ने ।

(ड) सन्तुलित दिगो विकासमा जोड दिने ।

आ.व .२०७५/०७६ को आम्दानी र खर्चको संक्षिप्त विवरण:

उपस्थित महानुभावहरु,

आ.व. २०७५/०७६ को कुल आम्दानी रु. ५० करोड ९५ लाख ४८ हजार अनुमान गरिएको छ । जसको विस्तृत विवरण देहाय बमोजिमको रहेको छ ।

(क) नेपाल सरकार

१. समानीकरण अनुदान रु. १३ करोड ३ लाख
२. सशर्त अनुदान रु. १९ करोड ६७ लाख
३. राजस्व वाँडफाँड रु. ७ करोड ६७ लाख ६९ हजार
४. पर्यटन रोयल्टी रु. ५ करोड १४ लाख ५० हजार

(ख) प्रदेश सरकार

१. समानीकरण अनुदान रु. ३३ लाख ९ हजार
२. सशर्त अनुदान रु. १ करोड (अनुमानित)
३. राजस्व वाँडफाँड रु. ९३ लाख

(ग) आन्तरिक

१. आन्तरिक आम्दानी रु. ५५ लाख
२. राजस्व बाँडफाँड रु. १ करोड
३. बचत रु. १ करोड ६२ लाख २० हजार

त्यसैगरि, आ.व. २०७५/०७६ खर्च तर्फ देहाय बमोजिमको प्रस्ताव गरिएको छ ।

आर्थिक वर्ष २०७५/०७६ मा नगरपालिका प्रदेश तथा संघीय सरकार बाट प्राप्त हुने कुल बजेट रकम रु ५० करोड ५४ लाख ८० हजारमध्ये पूँजिगत तर्फ ३१ करोड ८४ लाख ४९ हजार ४५० (६२.५१ प्रतिशत) र कुल चालुतर्फ रु.१९ करोड ०९ लाख ९८ हजार ५५० (३७.४८ प्रतिशत) खर्च प्रस्ताव गरिएको छ ।

सशर्त कार्यक्रम बाहेकको खर्चहरूको संक्षिप्त विवरण निम्नानुसार रहेको छ ।

१. मानव संशाधन विकास तर्फ- २८ लाख ९० हजार
२. संस्थागत क्षमता विकास तथा सुशासन तर्फ- ८५ लाख ३९ हजार
३. लक्षित वर्गतर्फ- ६६ लाख ६९ हजार
४. शिक्षातर्फ- ३६ लाख २० हजार
५. स्वास्थ्यतर्फ- ४३ लाख
६. कृषि पशु तथा सिचाई- २ करोड ४४ लाख ८३ हजार
७. खानेपानी वातावरण तथा सरसफाई- ६९ लाख ६३ हजार
८. पर्यटन तथा धर्मसंस्कृती- १ करोड ३ लाख
९. खेलकुदतर्फ- १६ लाख
१०. उर्जा तथा विद्युत- ६६ लाख ३८ हजार
११. विविध कार्यक्रम- ३ करोड ९६ लाख ५४ हजार
१२. सडकहरूतर्फ- ४ करोड ७५ लाख
१३. पुलतर्फ- ५ करोड २३ लाख ९६ हजार
१४. नगरपालिकाको चालु खर्च- ५ करोड १९ लाख
१५. अन्य विविध कोष तर्फ- ६८ लाख ९ हजार
१६. वडा कार्यक्रम तर्फ चालु समेत - ४ करोड ९५ लाख

यसमध्ये प्रमुख योजनाहरूको विवरण देहायबमोजिम रहेको छ ।

१. सडक :- मुख्य प्राथमिकताको रुपमा रहेको सडक निर्माण तर्फ बजेट रकम रु ४ करोड ७५ लाख विनियोजन गरिएको छ । जसको विस्तृत विवरण निम्नानुसार रहेको छ ।

१. रिडमु- टाक्सिन्दु-नुनथला सडक रु. १ करोड २० लाख ।
२. वेनी-जुनबेशी-पाडकर्मा-फुडबुचे र जुनबेशी-सेलो-टाक्टर सडक रु. ७० लाख ।
३. भित्ताखर्क-मेराडदिड-सिशाखोला सडक रु. ५० लाख ।
४. बोलदोक-तामाखानी- पिके खोप सडक रु. ४० लाख ।
५. वडा नं. ९ को कार्यालय-डाँडाखर्क सडक रु. ४० लाख।
६. जन्तरधाप-टाप्टिड-खाम्दिड-सोल्नासा सडक रु. ३५ लाख ।
७. फाप्लु-छुनाक्पु-रात्नाङ्गे सडक रु. ३५ लाख ।
८. सेर्गाखोप-थातेड-च्याल्सा मेन्दोपाके सडक बोर्डसँग साझेदारीमा गर्न रु. १५ लाख ।
९. सल्लेरी-सेर्गाखोप -जिल्ला अदालत सडक रु. ८ लाख
१०. बेलीडाँडा- शेर्पा मुडे- बनभाडे -तिंगला -केरुड सडक रु. १५ लाख
११. शिकारी डाँडा चट्याङ्गघाट सडक रु. ७ लाख
१२. रेडक्रस टोल खोल्सा हुँदै पेमा छोलिंग गुम्बा सडक रु. ३ लाख
१३. वडा नं ७ को नाजिंग -गणेशमन्दिर हुँदै सेकासी सडक रु. ५ लाख
१४. वडा नं ६ धुलिखेल अस्पताल हुदै च्यालसा जाने सडक रु. १० लाख
१५. शिवमन्दिर -बुसतिंग-लौरैस्वोर सडक रु. १० लाख
१६. केरुड-गुम्बा जाने सडक रु. १२ लाख

त्यसैगरि, सडक स्तरनोन्ति, मर्मत नयाँ ट्रयाक खोल्न एवं विपत सम्बन्धी कार्यमा प्रयोग गर्ने गरी १ थान व्याकहो लोडर, १ थान रोलर, १ थान ट्रिपर र अनुगमन तथा प्रशासनिक कार्यका लागि १ थान हलुका सवारी साधन जीप खरिद गर्न रु. १ करोड ८५ लाख विनियोजन गरिएको छ ।

२. नगरपालिकाको मुख्य प्राथमिकताको रूपमा रहेको पुलहरु निर्माणतर्फ सोल्नासाखोला, लोदिंग खोला, बेनी खोलाको बेली ब्रिज पुल निर्माण कार्यलाई निरन्तरता दिइएको छ भने इदिंग खोला, सालाबेशी खोला, चट्यांगखोला, हेवा खोला, डेकु खोला, रोशी खोलाको विस्तृत सम्भाव्यता अध्ययन तथा निर्माण कार्य शुरु गर्न रु. ५ करोड २३ लाख ९६ हजार बजेट विनियोजन गरिएको छ ।

३. नेपाल सरकारको रु. १० करोडको लगानीमा फाप्लु एयरपोर्टको स्तरोन्नतिका लागि आवश्यक पहल भएको छ ।

४. बहुबर्षीय योजनाको रूपमा सञ्चालित वडा नं. ५ देखि वडा नं. ६ को जिरो प्वाइन्टसम्म नेपाल सरकारबाट सडक ढलानको लागि लागि रु. १० करोड र ढलको निकासका लागि नगरपालिकाले लगानी गर्ने गरी आवश्यक बजेटको व्यवस्था गरिएको छ ।

५. सल्लेरीमा रहेको बसपार्कको स्तरवृद्धि गरी ढलान कार्य यसै वर्ष सुरु गरी सम्पन्न गर्न सहरी विकास मन्त्रालयबाट रु. ५० लाख विनियोजन भएको छ । ५ करोडसम्मको लागत स्टिमेन्ट तयार गरी टेन्डर प्रक्रिया अगाडी बढाउन अनुरोध गरिएको छ ।

६. दोर्पुको ढल व्यवस्थापनको लागि रु. १८ करोड को लागत अनुमानसहित विस्तृत आयोजना प्रतिवेदन तयार भएकोले नगरपालिकासँगको साझेदारीमा परियोजना सम्पन्नताको लागि नेपाल सरकार खानेपानी तथा सरसफाई मन्त्रालय तथा सम्बन्धित विभागमा पहल गर्ने प्रस्ताव गरिएको छ ।

७. वडा नं. ८ को केरुडमा रु. ४० लाख बराबरको खानेपानी तथा सरसफाई मन्त्रालयबाट आयोजना सञ्चालन गर्ने व्यवस्थाको लागि पहल गरिएको छ । यस्तै वडा नं. ९ गोराखानीमा ६ लाख ५० हजार, फाप्लु खानेपानी आयोजनाको लागि रु. ५ लाख र गुम्बा टोल सल्लेरी खानेपानी आयोजनाको लागि रु. १० लाख बराबरको खानेपानी आयोजना सञ्चालन गर्ने व्यवस्था मिलाइएको छ ।

८. फाप्लुको ढल व्यवस्थापनको लागि रु. ९ करोडको लागत अनुमान सहितको विस्तृत परियोजना प्रतिवेदन तयार भएकोले नेपाल सरकारसँग साझेदारीमा परियोजना सञ्चालन गर्न आवश्यक पहल गरिनेछ ।

९. नगरपालिकाको वडा नं. ७ को गार्माखा खरिद गरिएको फोहरमैला व्यवस्थापन केन्द्रको विस्तृत परियोजना प्रतिवेदन तयार गरी नेपाल सरकारबाट रु. ५० लाख र नगरपालिकाबाट रु. १५ लाख लागत सहभागिताका लागि बजेटको व्यवस्था गरिएको छ ।

१०. नगरपालिकाको स्मार्ट भिलेज निर्माणका लागि वातावरण विभागको सहकार्य आवश्यक बजेटको व्यवस्था गरिएको छ ।

आ.व .२०७५/०७६का लागि नगरपालिकाले पारित गरेका विशेष प्रस्तावहरू

उपस्थित आदरणीय महानुभावहरू,

यस नगरपालिकानियमित श्रोतहरूबाट सम्पन्न हुन नसकिने भएकाले निम्न लिखित कार्यहरू निर्माण तथा सञ्चालन गरिदिन विशेष प्रस्तावका रूपमा संघीय तथा प्रदेश मन्त्रालय र सम्बन्धित निकायमा लेखी पठाउने प्रस्ताव गरिएको छ।

- (१) जिल्ला समन्वय समिति सोलुखुम्बुको नवनिर्मित भवनलाई नगरवासीहरूलाई सहज रूपमा प्रशासनिक र अत्यावश्यक सेवा उपलब्ध गर्न नगरपालिकाको प्रयोगमा ल्याउन प्रक्रिया अगाडी बढाइनेछ ।
- (२) कृषिजन्य उद्योगको तुलनात्मक लाभको सम्भावना रहेको यस नगरपालिकालाई फलफूल, माछापालन, पशुपालनको पकेट क्षेत्र घोषणा गरी कार्यक्रम सञ्चालन गर्न नेपाल सरकार, कृषि तथा सहकारी मन्त्रालयलाई अनुरोध गरिनेछ ।
- (३) सगरमाथाको प्रवेश मार्गको रूपमा रहेको सल्लेरी-सुर्के-नुनथला-खरिखोला-लुक्लामार्गलाई वर्षेभरी चल्ने बनाउन बहुवर्षीय योजनाको रूपमा समावेश गरी कालोपत्रे सडकको रूपमा स्तरवृद्धि गरिदिन साथै सल्लेरी - जुनबेशी -थुक्तेन छोलिंग मार्ग निर्माणका लागि नेपाल सरकार भौतिक योजना तथा निर्माण मन्त्रालयलाई अनुरोध गरिनेछ ।
- (४) जन्तरधाप-केरुंग-टाप्टिंग-गोरा सडकलाई कालोपत्रे गर्न प्रदेश तथा नेपाल सरकारलाई अनुरोध गरिनेछ ।

- (५) जैविक वा प्राङ्गारिक उत्पादनयुक्त नगरपालिकाको रूपमा पहिचान कायम गर्न यस नगरपालिकाको वडा नं. १, २, ८, ९, १० र ११ लाई समेटी आलु सुपरजोन र किवि, अलैंची, चिया पकेट क्षेत्र घोषणा गरिदिन नेपाल सरकार कृषि तथा सहकारी मन्त्रालय तथा प्रदेश पूर्वाधार विकास मन्त्रालयमा अनुरोध गरिनेछ ।
- (६) नगरवासीहरूको आवश्यकतालाई ध्यानमा राखी २०७९ सालभित्र नगरपालिकालाई पूर्ण विद्युतयुक्त घोषणा गर्न ग्रामीण विद्युतीकरणको कार्यक्रम साझेदारीमा गर्ने गरी नेपाल सरकार ऊर्जा मन्त्रालयलाई अनुरोध गरिनेछ ।
- (७) धार्मिक पर्यटकीय स्थल गौरीटापको गुरुयोजना निर्माण तथा योग शिविर हल निर्माण गर्नका लागि प्रदेश तथा नेपाल सरकारलाई अनुरोध गरिनेछ ।

यस सार्वजनिकीकरण कार्यक्रममा उपस्थित हुनु हुने नगर उप प्रमुख ज्यू, कर्मचारी साथीहरू तथा विभिन्न संचार माध्यमबाट पाल्नुहुने पत्रकार मित्रहरू ।

प्रस्तावित बजेट एवं योजनाको प्रभावकारी कार्यान्वयनको लागि आवश्यक क्षमता विकास, संस्थागत, नीतिगत, कार्यविधिगत सुधारका कार्यहरू गर्न सकिएमा कार्यक्रमहरूको कार्यान्वयनको सुनिश्चितता, पारदर्शिता र उत्तरदायित्वको थप प्रवर्द्धन हुने विश्वास लिएका छौं ।

नगरवासीहरूको गुणस्तरीय सेवा प्रतिको बढ्दो आकांक्षालाई पूरा गर्न हामीले आफूलाई अझ बढी उत्तरदायी, जिम्मेवार र जवाफदेही बनाउदै सरोकारवालाहरू बीचको सहकार्य, समन्वय, सुझाव र सहमति अनुकूल वातावरण स्थापना गरी प्रभावकारी ढंगका साथ साधन परिचालन गरी नगरपालिका जनताको सबभन्दा नजिकको र देखिने सरकार हो भन्ने मान्यतालाई प्रमाणित गरेर देखाउनु पर्ने छ । यसै सन्दर्भमा आगामि आर्थिक वर्षको नीति, योजना तथा कार्यक्रम तर्जुमा गर्दा क्षेत्रगत एवं विषयगत विशेषज्ञता रहेका विषयगत शाखा निजी क्षेत्र तथा सहकारीहरूलाई जिम्मेवारी र उत्तरदायित्व सुम्पी अपनत्व वृद्धि गर्न प्रारम्भ देखिनै सहभागी गराई एकिकृत बजेट तथा कार्यक्रम प्रस्तुत गरिएको छ ।

यो प्रयासलाई सार्थक तुल्याउन सहयोग पुऱ्याउनु हुने सवै नेपाल सरकार, प्रदेश सरकारका विषयगत निकायका प्रमुखज्यूहरू, राजनीतिक दलका पदाधिकारीज्यूहरू, नगरपालिकाको सभाका सदस्यहरूको मार्गदर्शन हाम्रा लागि महत्वपूर्ण रहेको व्यहोरा अनुरोध गर्दै यस कार्यमा सहयोग गर्नु हुने सम्पूर्ण राष्ट्रसेवक,

गैसस, नागरिक समाज, सञ्चारकर्मी एवं अन्य जनप्रतिनिधि र सरोकारवाला सवै निकाय तथा व्यक्तिहरूप्रति हार्दिक धन्यवाद दिन चाहन्छु ।

अन्त्यमा,

सभामा प्रस्तुत नगरपालिकाको बजेट, नीति तथा कार्यक्रमलाई सफल र प्रभावकारी रूपमा कार्यान्वयन गर्न सम्बद्ध सवै पक्षबाट सदा झैं निरन्तर सहयोगको अपेक्षा गर्दै वार्षिक बजेट, नीति तथा कार्यक्रम तर्जुमा कार्यमा सक्रिय एवं रचनात्मक सहयोग पुऱ्याउने वस्ती तथा वडास्तरका सम्पूर्ण नगरवासीहरू, विभिन्न विषयगत कार्यालयका प्रमुख तथा प्रतिनिधिहरू, नगरपालिका परिवार र यो गरिमामय सभामा उपस्थित सवै विशिष्ट महानुभावहरूलाई हार्दिक धन्यवाद ज्ञापन गर्दछु ।

धन्यवाद ।

नाम्पोल जाडबु शेर्पा

नगर प्रमुख

मिति २०७५ असार १२ गते